

भारत सरकार
युवा कार्यक्रम और खेल मंत्रालय
(खेल विभाग)
लोक सभा
अतारांकित प्रश्न संख्या †1828
उत्तर देने की तारीख 10 मार्च, 2025
19 फाल्गुन, 1946 (शक)
असम में खेल अवसंरचना को बढ़ावा देना

†1828. श्री अमरसिंग टिस्सो:

क्या युवा कार्यक्रम और खेल मंत्री यह बताने की कृपा करेंगे कि :

- (क) सरकार द्वारा असम में और विशेष रूप से कार्बी आंगलोंग और दिमा हसाओ जिलों में खेल और खेल अवसंरचना को बढ़ावा देने के लिए क्या कदम उठाए जा रहे हैं;
- (ख) क्या इन जिलों में पिछले पांच वर्षों के दौरान खेल सुविधाओं के निर्माण या उन्नयन के लिए कोई निधि आवंटित की गई है और यदि हां, तो तत्संबंधी ब्यौरा क्या है;
- (ग) क्या इन जिलों में जनजातीय समुदायों पर विशेष ध्यान देते हुए युवाओं के बीच खेल प्रतिभाओं की पहचान करने और उन्हें पोषित करने के लिए कोई पहल की गई है, यदि हां, तो तत्संबंधी ब्यौरा क्या है;
- (घ) क्या उक्त जिलों में स्थानीय सहभागिता को प्रोत्साहित करने के लिए कोई राष्ट्रीय या क्षेत्रीय स्तर के खेल आयोजन किए गए हैं या आयोजित किए जाने की योजना है, यदि हां, तो तत्संबंधी ब्यौरा क्या है; और
- (ङ) उक्त जिलों में खेलों के विकास के लिए राज्य सरकार और निजी संगठनों के साथ सहयोग, यदि कोई हो, का ब्यौरा क्या है?

उत्तर
युवा कार्यक्रम और खेल मंत्री
(डॉ. मनसुख मांडविया)

(क) से (ङ.): 'खेल' राज्य का विषय होने के कारण खेलों को बढ़ावा देने, खेल अवसंरचना के विकास, युवाओं में खेल प्रतिभा की पहचान और पोषण तथा स्थानीय भागीदारी को प्रोत्साहित करने के लिए राष्ट्रीय या क्षेत्रीय स्तर के खेल आयोजनों सहित खेलों के विकास की जिम्मेदारी मुख्य रूप से राज्य/संघ राज्य क्षेत्र सरकारों की है। केंद्र सरकार महत्वपूर्ण बाधाओं को दूर कर उनके प्रयासों में सहायता करती है। युवा कार्यक्रम और खेल मंत्रालय (एमवाईएस) असम राज्य सहित देश भर में खेलों को बढ़ावा देने के लिए खेलों के विकास हेतु निम्नलिखित स्कीमों को क्रियान्वित करता है:

(i) खेलो इंडिया - राष्ट्रीय खेल विकास कार्यक्रम; (ii) राष्ट्रीय खेल परिसंघों को सहायता; (iii) अंतरराष्ट्रीय खेल स्पर्धाओं के विजेताओं और उनके कोचों को विशेष पुरस्कार; (iv) राष्ट्रीय खेल पुरस्कार; (v) मेधावी

खिलाड़ियों को पेंशन; (vi) खिलाड़ियों के लिए पंडित दीनदयाल उपाध्याय राष्ट्रीय कल्याण कार्यक्रम; (vii) राष्ट्रीय खेल विकास निधि; और (viii) भारतीय खेल प्राधिकरण के माध्यम से खेल प्रशिक्षण केंद्रों का संचालन।

उपरोक्त स्कीमों का विवरण इस मंत्रालय और भारतीय खेल प्राधिकरण की वेबसाइटों पर पब्लिक डोमेन में उपलब्ध है।

इस मंत्रालय में निधियों का आवंटन और जारी करना स्कीमवार किया जाता है, न कि राज्यवार। पिछले पांच वर्षों के दौरान असम राज्य सहित विभिन्न खेल प्रोत्साहन स्कीमों के तहत इस मंत्रालय द्वारा आवंटित और खर्च की गई निधियों का विवरण निम्नानुसार है:

(करोड़ रु.)

क्र.सं.	वित्त वर्ष	आवंटित निधि	किया गया खर्च
1	2019-20	2000.00	1989.39
2	2020-21	1313.40	1304.12
3	2021-22	1993.00	1748.76
4	2022-23	1907.69	1879.99
5	2023-24	2380.86	2329.35

असम राज्य सहित देश भर में खेलो इंडिया स्कीम और एनएसडीएफ के तहत स्वीकृत खेल अवसंरचना का विवरण मंत्रालय के डैशबोर्ड <https://mdsd.kheloindia.gov.in> और <http://www.nsdf.yas.gov.in/nsdf-glance.html> पर पब्लिक डोमेन में उपलब्ध है।

इसके साथ ही, खेलो इंडिया यूथ गेम्स 2020 का आयोजन गुवाहाटी, असम में किया गया तथा खेलो इंडिया यूनिवर्सिटी गेम्स 2023 का आयोजन असम सहित पूर्वोत्तर राज्यों द्वारा संयुक्त रूप से किया गया।
